



## МҮГЭДДЭС ҺЭВАРИ ПАВЕЛИН КОРИНФЛИЛЭРЭ ИКИНЧИ МӘКТУБУ

### БИРИНЧИ ФЭСИЛ

1 АЛЛАҢЫН ирадәсилә Иса Мәсиһин һэвариси олан *мән* Павел вә Тимотеј гардашдан, бүтүн Ахајада олан мүгәддәсләрин һамысы илә Аллаһын Коринфдә олан чәмијјәтинә салам!

2 Атамыз Аллаһдан вә Рәбб Иса Мәсиһдән сизә лүтф вә сүлһ олсун.

*Һәр чүр тәсәлли верән Аллаһ*

3 Рәббимиз Иса Мәсиһин Аллаһы вә Атасына һәмд олсун. О, мәрһәмәтли Ата вә һәр чүр тәсәлли верән Аллаһдыр.

4 О, бизә һәр сыхынтымызда тәсәлли верир ки, биз дә һәр чүр сыхынты ичиндә оланлара, Аллаһын бизә вердији тәсәлли илә тәсәлли верә биләк.

5 Чүнки Мәсиһин изтирабларыны нә гәдәр бөјүк өлчүдә чәкириксә, еләчә Мәсиһ сажәсиндә бөјүк тәсәлли дә тапырыг.

6 Экәр сыхынты чәкириксә, бу бизим дә чәкдијимиз ејни изтираблара

дөзмәклә тәсирли олан сизин тәсәллиниңиз вә хиласыныңиз үчүндүр. Экәр тәсәлли тапырыгса, бу да тәсәллиниңиз вә хиласыныңиз үчүндүр\*.

7 Вә бизим сизин һаггыныңиздакы үмидимиз сабитдир. Чүнки билирик ки, изтирабларымыза шәрик олдуғунуз кими, тәсәллимизә дә шәрик олдуғунуз.

8 Чүнки, еј гардашлар, Асија әјәләтиндә башымыза кәлән сыхынтылардан хәбәрсиз олманыңы истәмирик. Биз һәддиндән артыг, таб кәтирә билмәдијимиз дәрәчәдә чәтинлијә дүшмүшдүк вә сағ галачағымыза белә үмид бәсләмирдик.

9 Лакин биз дахилән өлүм һөкмүнү һисс етдик ки, өзүмүзә дејил, өлүләри дирилдән Аллаһа бел бағлајаг.

10 О, бизи белә бөјүк өлүм тәһлүкәсиндән хилас етди вә едир. Вә Она үмид едирик ки,

11 Сиз дә дуаныңызла бизә жардым

\*6. *Ән әски мәтнләрдә, "Экәр сыхынты чәкириксә, бу сизин тәсәллиниңиз вә хиласыныңиз үчүндүр. Экәр тәсәлли тапырыгса, бу бизим дә чәкдијимиз ејни изтираблара дөзмәклә тәсирли олан тәсәллиниңиз үчүндүр".*

едэчэксинизсэ, Аллах кэлэчэктэ дэ бизи хилас едэчэктир ки, бир чохларынын дуасы сажэсиндэ бизэ көстэрилэн лүтфдэн өтрү бир чох кимсэбизим үчүн Аллаха шүкүрөтсін.

12 Чүнки ифтихарымызын сәбәби, вичданымызын шәһадәти будур ки, биз бу дүнјада вә хүсусән сизинлэ олан мүнәсибәтимиздә чисмани һикмәтлэ дежил, Аллахын лүтфү илэ, садәликлэ вә Аллаха мэгбул олан сәмиликлэ рәфтар етдик.

13 Биз охудуғунуз јахуд анладығыныздан башга, сизэ һеч бир шеј язмырыг вә үмид едирәм ки,

14 Бизи, гисмән дэ олса, артыг анламыш олдуғунуз кими тамамән баша дүшәрсиниз ки, Рәббимиз Исанын күнүндэ биз сизин ифтихарыныз вә ејни шәкилдэ сиз дэ бизим ифтихарымыз олачагыныз.

### *Павелин кечикән зијарәти*

15 Вә бу әминликлэ јаныныза даһа әввәл кәлмәк нијјәтиндэ идим ки, сиз икинчи дәфә не’мәтә наил оласыныз.

16 Сиздән ајрылдыгдан сонра исә Македонијаја, Македонијадан да јенидән јаныныза гајытмаг нијјәтиндэ идим ки, сиз мәни Јәһудејаја јола саласыныз.

17 Бу чүр нијјәтдә олмагла мәкәр мән гәрарсызмы давранмышам? Јахуд чисмани адам кими өз тәдбирләrimi белә планлашдырырам ки, мән дэ ејни заманда һәм ”бәли”, һәм дэ ”јох” олсун?

18 Аллахын сәдагәти һаггы үчүн *дејирәм ки*, бизим сизэ чатдырдығымыз хәбәр каһ ”бәли”, каһ да ”јох” олмамышдыр.

19 Она көрә ки, сизин аранызда бизим, јә’ни мәним, Силванын вә Тимотејин тәблиғ етдијимиз Аллахын Оғлу Иса Мәсиһ һәм ”бәли”, һәм ”јох” олмамышдыр, лакин Онда *һәмишә* ”бәли” олмушдур;

20 Чүнки Аллах нә гәдәр вәд етмишсә, һамысы Мәсиһдә ”бәли”дир. Буна көрә бизим васитәмизлэ Аллаха иззәт олсун дејә ”амин” Онун ады илэ *сөјләнир*.

21 Бизи сизинлэ бәрабәр Мәсиһдә сабит гылан вә бизи мәсһ едән\* Аллахдыр.

22 Вә О, бизә мөһүр басыб, тәминат олагаг Руху үрәкләримизә әта етмишдир.

23 Аллахы чаныма шаһид тутурам ки, сизә рәһм етдијим үчүн индијәдәк Коринфә кәлмәдим.

24 Бу о демәк дежилдир ки, куја биз сизин иманыныз үзәриндә һакимик, лакин биз сизин севинмәниз үчүн сизинлэ чалышырыг. Чүнки иманда сабит дурусунуз.

### ИКИНЧИ ФӘСИЛ

1 БЕЛӘЛИКЛӘ, мән өз-өзлүјүмдә гәрара кәлдим ки, сизә тәкрат кәдәр долу бир зијарәтлэ кәлмәјим.

2 Чүнки әкәр мән сизә кәдәр кәтирирәмсә, кәдәр вердијим сизләрдән башга ким мәни нәш’әләндирәр?

3 Мән дэ мәнз буна көрә сизә јаздым ки, јаныныза кәләндә севинмәли олдуғум кимсәләрдән кәдәр көрмәјим. Чүнки һамыныза е’тимад едирәм ки, мәним севинчим һамынызын севинчидир.

\*21. мәсһ едән – јә’ни, хидмәтинә тәхсис едән.

4 Сизи кэдэрлэндирмэк үчүн дежил, сизэ олан бол мэхэббэтими дэрк етмэниз үчүн мэн сизэ бөжүк кэдэр вэ үрэк изтирабы үзүндөн чохлу көз јашы төкэрэк јаздым.

### *Тэгсирлини бағышламаг*

5 Экэр бир кимсэ кэдэр кэтирмишсэ, мәни јох, мүбалиғэ етмэјэрэк дејим ки, гисмэн һамынызы кэдэрлэндирмишдир.

6 Эксэријјэт тэрэфиндэн верилэн бу чэза белэ бир адама кафидир.

7 Бунун мүгабилиндэ ону бағышлајыб, тэсэлли вермэлисиниз ки, белэ бир адам һэддиндэн артыг кэдэрэ гэрг олмасын.

8 Вэ буна көрэ хаһиш едирэм, она тэкрар гэти шәкилдэ мэхэббэт кестэрэсиниз.

9 Чүнки мэн елә онун үчүн јаздым ки, сизин һәр шејдэ итаәтли олдуғунузу әмәлдэ мүэјјән едим.

10 Кимэ бир шеј бағышласаныз, мэн дә бағышлајарам; чүнки бағышладығым шеји – экэр бир шеј бағышладымса – сизин үчүн Мәсиһин һүзурунда бағышладым ки,

11 Шејтан бизэ үстүн кәлмәсин; чүнки онун фитнәләриндән хәбәрсиз дејилик.

### *Әһди-Чәдидин (Јени Әһдин) хидмәткарлары*

12 Мәсиһ һаггындакы Мүждәни јажмаг үчүн Троаса кәлдијим заман, Рәббин иши үчүн\* мәнә бир гапы ачылмышды.

\*12. Рәббин иши үчүн – һәрфи тәрчүмә, "Рәббдә".

13 Амма гардашым Титусу тапа билмәдијим үчүн, руһум раһат олмады; лакин орадакыларла видалашыб, Македонияја кетдим.

14 Лакин бизи Мәсиһдә һәмишә мүзәффәр јүрүшлә апаран вә һәр јердә ону таныманын рајиһәсини васитәмизлә јажан Аллаһа шүкүр олсун!

15 Чүнки Аллаһ јанында биз хилас оланларын да, һәлак оланларын да арасында Мәсиһин хош әтријик;

16 Һәлак оланлар үчүн өлүмә апаран өлүм гохусујуг, хилас оланлар үчүн исә һәјата апаран һәјат раһијәсијик. Вә ким буна гадирдир?

17 Чүнки биз бир чохлары кими Аллаһ кәламынын хырдаватчылары дејилик, лакин Аллаһдан көндәрилән вә Мәсиһә айд олан адамлар олараг, Аллаһын һүзурунда сәмими гәлбдән вәз едирик.

### ҮЧҮНЧҮ ФӘСИЛ

1 МӘКӘР өзүмүзү јенидән төвсијә етмәјәми башлајырыг? Мәкәр бизә, бәзиләринә олдуғу кими сиздән, јахуд сизә төвсијәдичи мәктублармы лазымдыр?

2 Сиз үрәкләримиздә јазылан, бүтүн инсанлар тэрэфиндән танынан вә охунан мәктубумузсунуз.

3 Сиз кестәрсирсиниз ки, бизим хидмәтләримиз сајәсиндә мүрәккәблә јох, јашајан Аллаһын Руһу илә, даш лөвһәләрдә дејил, үрәјин чисмани лөвһәләриндә јазылмыш Мәсиһин мәктубусунуз.

4 Биз Аллаһа гаршы бу чүр әминлијә Мәсиһ васитәсилә наил олдуғ.

5 Она көрә јох ки, бир шеји өз

мүвэффэгийжэтимизмиш кими дүшүнмэжэ өзүмүздэ габилијјэт вардыр; јох, бизим габилијјэтимиз Аллах-дандыр.

6 Обизи, јазылы низама дејил, Руһа эсасланан Эһди-Чэдидин хидмэт-карлары олмаға габил етди. Чүнки јазылы низам өлдүрүр, Руһ исэ јашадыр.

### *Эһди-Чэдидин еһтишамы*

7 Лакин өлүм кэтирэн хидмэт, јэ'ни һэрфлэри даш лөвһэлэрдэ һэкк олунмуш Ганун о гэдэр еһтишамла мејдана кэлди ки, Мусанын үзүндэки еһтишам фани олдуғу һалда, Израил оғуллаһы онун үзүнэ баха билмирдилэр.

8 Белэ исэ, Руһа эсасланан хидмэт даһа мөһтөшөм олмазмы?

9 Чүнки экэр мөһкумијјэт кэтирэн хидмэт мөһтөшөм исэ, бэраат кэтирэн хидмэт даһа чох мөһтөшөм олачагдыр.

10 Она көрө ки, мөһтөшөм олмуш шеј, бу хүсусда, она үстүн кэлэн еһтишамдан өтрү һеч еһтишама малик дејилдир.

11 Чүнки экэр фани олан, еһтишамла кэлдисэ, баги галан, даһа чох еһтишама маликдир.

12 Буна көрө белэ бир үмидэ наил олан бизлэр, бөјүк чэсарэтлэ данышырыг.

13 Биз Муса кими дејилик; о, үзүнэ өртүк чэкди ки, Израил оғуллаһы кечиб кедэн еһтишамын сонуна бахмасынлар.

14 Лакин онларын зөһинлэри кор олмушдур. Чүнки бу күнэ кими эһдиэтиг охунанда ејни өртүк галыр, ачылмыр; чүнки о *јалһыз* Мөсиһ

васитэсилэ көтүрүлүр.

15 Бу күн белэ Мусанын *јазылары* охунанда, онларын үрөклэри үстүнэ бир өртүк чэкилир;

16 Лакин *үрөк* Рэббэ дөнөндэ, бу өртүк арадан галдырылыр.

17 Рэбб Руһдур; вэ Рэббин Руһу һарада исэ, азадлыг да орададыр.

18 Биз һамымыз исэ, ачыг үзлэ Рэббин чалалыны ајнада имиш кими сејр едэрэк, чалалдан чалала *кечиб*, *Онулла* ејни сурэтдэ дэјишдирилирик. Бу *чалал* да Рэббин Руһундан *кэлир*.

## ДӨРДҮНЧҮ ФЭСИЛ

### *Руһдан дүшмүрүк*

1 БУНА көрө, бизэ көстөрилэн мөрһәмэт сажэсиндэ бу чүр хидмэтэ малик олдуғумуз үчүн руһдан дүшмүрүк.

2 Лакин биз кизли, ејибли үсуллаһы рөдд етдик. Һијләкэрлик илэ һэрэкэт етмирик, Аллах кэламыны тэһриф етмирик, амма һэгийгэти ачыг е'лан едэрэк өзүмүзү Аллах гаршысында һэр инсанын виҷданына тэгдим едирик.

3 Вээкэр Мүждэмиз өртүлүдүрсэдэ, һөлак оланлар үчүн өртүлүдүр.

4 Онлара кэлинчэ, бу эрин танрысы\* имансызларын зөһинлэрини кор етмишдир ки, /көрүнмэз/ Аллаһын сурэти олан Мөсиһин иззэти һаггындакы Мүждэнин нуру онлары ајдынлатмасын.

5 Чүнки биз өзүмүз јох, Мөсиһ Исаны Рэбб, өзүмүзү исэ Иса намиһэ сизин гуллаһыныз олараг тэблиғ

\*4. *Јэни, шејтан.*

едирик.

6 Чүнки «Гаранлыгдан ишыг парлажачагдыр», – дејэн Аллах үрәкләримизи ишыгландырды ки, Иса Мәсиһин симасында Аллах иззәтини дәрк етмәк нуруна наил олаг.

7 Лакин бу сәрвәти сахсы габларда\* сахлајырыг ки, ән үстүн гүдрәт бизә јох, Аллаһа аид олсун.

8 Һәр тәрәфдән сыхышдырылырыг, лакин әзилмирик; чашгынлыг ичиндәјик, лакин чарәсиз дејилик;

9 Тәҗиб едилирик, амма тәрк едилмәмишик; јыхылырыг, амма јох едилмирик;

10 Һәмишә, һәр јердә /Рәбб/ Исанын өлүмүнү бәдәнимиздә кәздиририк ки, Исанын һәјаты да бәдәнимиздә зүһур етсин.

11 Чүнки биз дириләр һәр заман Иса наминә өлүмә тәслим едилирик ки, Исанын һәјаты да фани олан бәдәнимиздә зүһур етсин.

12 Буна көрә дә өлүм биздә фәалдыр, һәјат исә сиздә.

13 Лакин «Иман етдим, онун үчүн сөјләдим», – дејә јазылмыш олдуғуна көрә, иманын ејни руһуна малик олага, биз дә иман едирик вә она көрә сөјләјирик.

14 Чүнки билирик ки, Рәбб Исаны дирилдән *Аллаһ*, бизи дә Иса васитәсилә дирилдәчәк вә сизинлә бәрабәр Өз һүзуруна чыхарачагдыр.

15 Чүнки бүтүн бунлар сизин үчүндүр ки, *Аллаһын* лүтфү бир чохларынын васитәсилә чохалараг, Аллаһын иззәти үчүн шүкраны артырсын.

16 Буна көрә биз руһдан дүшмүрүк; лакин әкәр заһири варлығымыз

позулурса да, дахили варлығымыз күндән-күнә тәзәләнир.

17 Амма мүвәггәти вә јүнкүл сыхынтыларымыз бизим үчүн ағырлыгда һеч бир шејлә мүгајисә едилмәз дәрәчәдә бөјүк, әбәди бир иззәт һасил едир.

18 Чүнки биз көрүнәнә дејил, көрүнмәјәнә бахырыг. Чүнки көрүнән мүвәггәти, көрүнмәјән исә әбәдидир.

## БЕШИНЧИ ФӘСИЛ

### *Сәмави мәскәнимиз*

1 БИЛИРИК ки, әкәр евимиз олан бу дүңјәви чадыр\* јыхыларса, көјләрдә Аллаһдан бир мәнзилимиз, *инсан* әли илә тикилмәмиш, әбәди бир евимиз вардыр.

2 Чүнки бу евдә инләјирик вә көјдән кәлән мәскәнимизлә өртүлмәк һәсрәтини чәкирик.

3 Она көрә ки, өртүлмүш олсаг, чылпаг көрүнмәјәчәјик.

4 Чүнки биз бу чадырда оларкән, ағыр бир јүк алтында инләјирик; зира сојунмаг дејил, кејинмәк истәјирик ки, фани оланы һәјат удсун.

5 Бизи мәһз бунун үчүн јаратмыш вә бизә тәминат олага Руһуну вермиш олан Аллаһдыр.

6 Буна көрә биз һәмишә чәсуруг вә билирик ки, бәдәндә јашадыгча, Рәббдән узагдајыг.

7 Чүнки биз көзлә көрүләнә дејил, имана әсәсән һәрәкәт едирик.

8 Бәли, чәсуруг вә бәдәндән узагда, Рәббин јанында мәскән салмағы тәрчиһ едирик.

\*7. Јәни, фани бәдәнләримиздә.

\*1. Јәни, бәдән.

9 Буна көрө дэ сәјлө чалышырыг ки, бу бэдэндә јашасаг да, бэдэндән узаглашсаг да, Рәббә мәгбул олаг.

10 Чүнки биз һамымыз Мәсиһин һөкм күрсүсү өнүндә көрүнмәлијик ки, һәр биримиз, бэдэндә јашајаркән көрдүјү јахшы јахуд пис ишләрин әвәзини алсын.

### *Барышдырмаг тапшырығы*

11 Демәли, Рәббдән горхманын нә олдуғуну биләрәк биз, инсанлары гане етмәјә чалышырыг; Аллаһа исә нә олдуғумуз ашкардыр вә үмид едирәм ки, сизин вичданыныза да ашкардыр.

12 Биз өзүмүзү сизә тәкрат төвсијә етмирик; лакин сизә бизимлә өјүнмәк фүрсәти веририк ки, *инсанын* үрәји илә дејил, заһири көрүнүшү илә өјүнәнләрә демәјә сөзүнүз олсун.

13 Әкәр биз ағлымызы итирмишиксә, бу Аллаһ үчүндүр; јох әкәр ағлымыз башымыздадырса, бу сизин үчүндүр.

14 Чүнки Мәсиһин мәһәббәти бизи мәчбур едир вә биз гане олуруг ки, бир Нәфәр һамы үчүн өлдүсә, демәли һамы өлдү.

15 Бәли, Мәсиһ һамы үчүн өлдү ки, јашајанлар артыг өзләри үчүн јох, онлар уғрунда Өлән вә Дирилән үчүн јашасынлар.

16 Белә ки, биз инди һеч кими чисмани бахымдан танымырыг. Әкәр Мәсиһи чисмани бахымдан таныјырдыгса да, артыг инди елә танымырыг.

17 Буна көрө ким Мәсиһдәдирсә, јени мәхлуғдур; көһнә шејләр кечди, инди /һәр шеј/ јени олду.

18 Бунларын һамысы исә Аллаһдандыр. О Аллаһдан ки, бизи Мәсиһ

васитәсилә Өзү илә барышдырмыш вә бизә барышдырма хидмәтини вермишдир.

19 Јә’ни, Аллаһ, Өзү илә дүнјаны барышдыранда, инсанлара күнаһ сајмајанда вә бизә барышдырма сөзүнү һәвалә едәндә Мәсиһ ичиндә иди.

20 Демәли биз Мәсиһин сәфирләријик, санки Аллаһ бизим васитәмизлә *инсанлара* мүрачигәт едир. Мәсиһ наминә рича едирик ки, Аллаһла барышасыныз.

21 Чүнки күнаһ нә олдуғуну билмәјән *Мәсиһи* О, әвәзимизә күнаһ гурбаны етди\* ки, биз Онун сајәсиндә Аллаһын сәләһлији илә ејниләшәк.

## АЛТЫНЧЫ ФӘСИЛ

1 БИЗ ИСӘ, Аллаһла бирликдә ишләјәнләр олагаг сизә јалварырыг ки, Аллаһын лүтфүнү бош јерә гәбул етмәјәсиниз.

2 Чүнки О дејир: «Сәни мүнасиб вахтда ешитдим вә хилас күнүндә сәнә јардым етдим.» Бах инди мүнасиб вахтдыр, инди хилас күнүдүр.

### *Павелин чәкдији сыхынтылар*

3 Һеч бир шәкилдә кимсәнин бүдрәмәсинә сәбәб олмадыг ки, хидмәтимиз етибардан дүшмәсин.

4 Лакин һәр шејдә өзүмүзү Аллаһын хидмәткарлары кими тәгдим едирик: бөјүк дөзүмлүлүкдә, сыхынтыларда, мәшәггәтләрдә, дарысгаллыгларда,

5 Көтәкләрдә, һәбсләрдә, иғтишаш-

\*21. Јахуд, "...әвәзимизә күнаһла ејниләшдирди".

ларда, эмэклэрдэ, јухусуз кечэлэрдэ, оручларда;

6 Пак јашајышда, биликдэ, сәбирдэ, лүтфкарлыгыда, Мүгәддәс Рухда, ријасыз мөһәббәтдә;

7 Һәгигәти бәјан едәндә, Аллаһын гүдрәтиндә; сағ вә ја сол әлләримиздә сәләһлик сәләһлары илә,

8 Шәрәф вә шәрәфсизликлә, мөзәммәт вә тәрифлә. Јаланчы сајылырыг, амма дүзүнү сөјләјирик;

9 Намәлум сајылырыг, лакин чох танынырыг; өлән адамлар сајылырыг, амма будур, сағыг! Чәза чәкирик, фәгәт өлдүрүлмүрүк.

10 Кәдәрли көрүнүрүк, амма һәмишә севинирик; јохсул сајылырыг, лакин бир чохларыны зәнкинләшдиририк; һеч бир шејимиз јох кими көрүнүрүк, амма һәр шејә маликик.

11 Еј коринфлиләр, сизинлә ачыг данышдыг, сизә үрәјимизи ачыг.

12 Биз сиздән севки әсиркәмирик, лакин сиз биздән севкинизи әсиркәдиниз.

13 Бунун мүгабилиндә (сизә өз өвладларым кими мүрачиәт едирәм) сиз дә үрәјинизи ачын.

### *Аллаһын мө'бәдијик*

14 Имансызларла ејни бојундуруға кирмәјин. Ахы сәләһлик илә ганунсузлуг арасында нә ортаглыг ола биләр? Ишыгла гаранлыг арасында нә шәриклик ола биләр?

15 Мәсиһ илә Белиал\* арасында нә ујғунлуг ола биләр? Јахуд иманлы илә имансыз арасында нә мүштәрәк шеј ола биләр?

16 Аллаһын мө'бәдинин бүтләрлә

нә разылығы ола биләр? Чүнки сиз јашајан Аллаһын мө'бәдисиниз; нечә ки, Аллаһ демишдир:

17 «Онларда мәскән салыб, араларында јеријәчәјәм;

Мән онларын Аллаһы, онлар да Мәним халгым олачагдыр.»

Буна көрә, Рәбб дејир ки, «Имансызларын арасындан чыхын

вә онлардан ајрылын; мурдар бир шејә тохунмајын; Мән дә сизи гәбул едәчәјәм.»

18 Вә һәр шејә гадир олан Рәбб дејир:

«Мән сизә Ата олачағам, сиз дә Мәнә оғул вә гызлар олачагсыныз.»

### **ЈЕДДИНЧИ ФӘСИЛ**

1 БЕЛӘЛИКЛӘ, еј севимли гардашларым, бу чүр вәдләрә малик олараг, өзүмүзү һәр бир бәдән вә руһ мурдарлығындан тәмизләјәк вә Аллаһ горхусу илә камил гүдсијјәти әлдә едәк.

### *Павелин севинчи*

2 Бизи өзүнүздә сығдырын; биз һеч кими инчитмәмишик, һеч кими башдан чыхармамышыг, һеч кими истисмар етмәмишик.

3 *Буну сизи* мәһкум етмәк үчүн демирәм; чүнки әввәлчә дә дедим ки, үрәјимиздә елә бир јериниз вар ки, сизинлә бир јердә өлүрүк, бир јердә дә јашајырыг.

4 Сизә чох е'тимад едирәм, сизинлә чох ифтихар едирәм; бүтүн сыхынтымыза рәғмән, бол тәсәллим

\*15. *Белиал* – шејтан.

вардыр вэ севинчим хүдудсуздур.

5 Вэ һәгигэтэн дэ, биз Македонијаја кэлэндэ, бэдәнимиз раһатлығын нә олдуғуну билмирди; амма биз һәр тәрәфдән сыхышдырылырдыг: харичдэ – ихтилафлар, дахилдэ – горхулар.

6 Лакин эзиләнләрэ тәсәлли верән Аллах, Титусун јанымыза кәлмәсилә бизэ тәсәлли верди;

7 Јалныз онун кәлмәси илә јох, сизин она вердијиниз тәсәлли илә дэ *тәсәлли тапдыг*. О, сизин бөјүк һәсрәтинизи, ағлашманызы вэ мәним барәмдәки гејрәтинизи бизэ нәгл етди. Буна көрә даһа чох севиндим.

8 Чүнки әкәр мәктубумла сизи кәдәрләндирмишдимсә дэ, пешиман дејиләм. Пешиман олмушдумса да (она көрә ки, көрүрәм, о мәктуб, гыса мүддәт олса да, сизи кәдәрләндирмишдир),

9 Инди мән кәдәрләндијиниз үчүн дејил, кәдәрләнмәниз сизэ төвбә етдирдији үчүн *севинирәм*. Чүнки сиз Аллаһын истәдији шәкилдә кәдәрләндиниз, белә ки, биздән һеч бир зәрәр көрмәдиниз.

10 Зира Аллаһын истәдији шәкилдә кәдәрләнмәк хиласа апаран төвбәни һасил едир; дүнјәви кәдәр исә өлүмү һасил едир.

11 Чүнки мәһз һәмин кәдәринизин Аллаһын истәдији шәкилдә олмасы, бахын, сиздә нә бөјүк сәј, тәмизә чыхмаг үчүн нә бөјүк арзу, нә һиддәт, нә горху, нә һәсрәт, нә гејрәт, нә эдаләтпәрвәрлик һасил етмишдир! Сиз өзүнүзү бу ишдә һәр чәһәтдән тәмиз көстәрдиниз.

12 Беләликлә, әкәр мән сизэ јаздымса, һагсызлыг едән, јахуд һагсызлыға мәрүз галан хатиринә јаз-

мадым, лакин Аллах гаршысында бизим һаггымызда сизин гајғыкешлијиниз\* сизэ ашкар олсун дејә јаздым.

13 Буна көрә дэ биз сизин тәсәллинизлә тәсәлли тапдыг. Вэ Титусун севинчи бизи даһа чох севиндирди. Чүнки онун руһу һамыныз сәјәсиндә фәрәһләнмишдир.

14 Мән онун јанында сизинлә нәдәсә ифтихар етмишдимсә, мәни әсла утандырмадыныз; әксинә, сизэ сөјләдикләримизин һамысы нечә һәгигәт идисә, Титусун јанында сизинлә ифтихар етмәмиз дэ еләчә һәгигәт олду.

15 О, һамынызын итаәткарлығыны вэ ону нечә горху вэ ләрзә илә гаршыладығынызы хатырлајанда, сизэ олан мәһәббәти даһа чох артыр.

16 Беләликлә, сизә һәр шејдә бел бағлаја билдијим үчүн севинирәм.

## СӘККИЗИНЧИ ФӘСИЛ

### *Чомәрдлик нүмунәси*

1 ГАРДАШЛАР, Аллаһын Македонија чәмијјәтләринә бәхш етдији лүтф һаггында сизи акаһ етмәк истәјирик:

2 Бөјүк сыхынтыларла имтаһан олундуғлары һалда, онлар бол-бол севинчә маликдирләр; вэ онларын дәрин јохсуллуғу сәхавәтләриндән өтрү һәддиндән артыг зәнкинлијә чеврилмишдир.

3 Чүнки онлар имканлары дахилдә вэ, мән шаһидәм, имканлары харичиндә дэ көнүллү даврандылар.

\*12. Бәзи мәтнләрдә, "...Аллаһ гаршысында сизин һаггынызда бизим гајғыкешлијимиз".

4 Онлар артыг дэрэчэдэ тэкид едиб, биздэн хашиш етдилэр ки, һәдиј-јәләрини көтүрәк вә мүгәддәсләрә хидмәт етмәк ишиндә иштирак үчүн онлара ичазә верәк.

5 Һәтта умдуғумуз кими дә олмады. Онлар өз-өзләрини белә, әввәлән Рәббә, сонра да Аллаһын ирадәсилә, бизә һәср етдиләр.

6 Буна көрә биз Титусдан хашиш етдик ки, бу лүтфкарлыг ишинә әввәлдән нечә башламышса, еләчә дә сизинлә бирликдә битирсин.

7 Лакин иманда, кәламда, биликдә вә һәр чүр сәјдә, бизә олан мәһәб-бәтиниздә, *хуласә* һәр шејдә үстүн олдуғунуз кими, чалышын ки, бу лүтфкарлыг ишиндә дә үстүн ола-сыныз.

8 Буну әмр кими дејил, лакин баш-галарынын сәји илә тутушдуараг, мәһәббәтинизин һәгигилијини им-таһан едәрәк дејирәм.

9 Чүнки сиз Рәббимиз Иса Мәсиһин лүтфүнү билирсиниз; О зәнкин олдуғу һалда сизин уғрунуда јохсуллашды ки, сиз Онун јохсуллуғу илә зән-кинләшәсиниз.

10 Бу һагда мән мәсләһәтими верим; чүнки бу, сизин үчүн фајдалыдыр. Кечән ил сиз *бу лүтфкарлыг ишини* јалныз ичра едән дејил, етмәк истәјән илк адамлар идиниз.

11 Инди дә бу иши сона чатдырын ки, *ону ичра етмәји* шөвглә истәдијиниз кими, өз варыныза көрә ону битирмәјә дә *шөвгүнүз олсун*.

12 Чүнки экәр шөвг варса, *еһсан* инсанда олмајан мала көрә дејил, олан мала көрә мәғбулдур.

13 Биз истәмирик ки, дикәрләринә раһатлыг, сизә исә сыхынты олсун; әксинә, истәјирик ки, бәрабәрлик

олсун.

14 Инди сизин боллуғунуз онларын еһтијачларыны арадан галдырсын ки, *кәләчәкдә* онларын да боллуғу сизин еһтијачынызы арадан галдырсын. Вә беләчә бәрабәрлик олсун.

15 Нечә ки, јазылмышдыр: «Чох јығанын артығы, аз јығанын да әскији јохду.»

### *Титус Коринфә көндәрилик*

16 Титусун үрәјинә сизә гаршы ејни сәји гојан Аллаһа шүкүр олсун!

17 Чүнки Титус, бизим хашишимизи гәбул етмәклә галмады, ејни заманда даһа чох сәј көстәрәрәк, өз арзусу илә сизин јаныныза кетди.

18 Биз исә, Мүждәни јаддығына көрә бүтүн чәмијјәтләрдә тәриф едилән гардашы да онунла бәрабәр көндә-ририк.

19 Бундан башга, *о гардаш*, Рәббин иззәти үчүн вә сизин шөвгүнүзү көс-тәрмәк үчүн идарә етдијимиз бу лүтфкар ишдә чәмијјәтләр тәрәфиндән јол јолдашымыз кими тәјин едилди.

20 Диггәт јетиририк ки, идарә етдијимиз бу бол ианә хүсусунда бизи һеч ким мәзәммәтләмәсин;

21 Чүнки јалныз Рәббин һүзурунда јох, инсанларын һүзурунда да хејир иш көрмәјә етина едирик.

22 Чох шәраитдә дәфәләрлә сынајыб сәјини көрдүјүмүз вә инди сизә бәсләдији бөјүк етимада көрә даһа чох сәјли олан гардашымызы да онларла бәрабәр көндәририк.

23 Титуса кәлинчә, о, мәним шә-риким вә аранызда олан әмәкда-шымдыр; гардашларымыз исә чәмиј-јәтләрин елчиләри, Мәсиһин фәх-ридиләр.

24 Беләликлә, мәнһәббәтинизин вә һаггынызда олан ифтихарымызын нишанәсини чәмијјәтләр гаршысында онлара кәстәрин.

## ДОГГУЗУНЧУ ФӘСИЛ

### *Јохсул иманлыларә жардым*

1 МҮГӘДДӘСЛӘРЭ хидмәт етмәк һаггында сизә јазмаг, мәнчә артыгдыр,

2 Чүнки билирәм ки, жардым етмәјә шөвгүнүз вар вә бунун үчүн сизинлә македонијалыларын јанында фәхр едирәм ки, Ахаја кечән илдән бәри һазырдыр; вә сизин гејрәтиниз чохларыны һәрәкәтә кәтирди.

3 Лакин гардашлары көндәрдим ки, сизин һаггынызда олан ифтихарымыз бу хусусда әбәс олмасын, амма әввәлчә дедијим кими, сиз һазыр оласыныз ки,

4 Әкәр мәнимлә бәрабәр македонијалылар кәлиб, сизи һазырланмамыш көрсәләр, биз (сиздән бәһс етмәјәк) *сизә* бу чүр е'тимад етдијимиздән өтрү утанмајаг.

5 Беләликлә мән, гардашлардан хаиш етмәји лүзумлу көрдүм ки, мөндән габаг јаныныза кедиб, вәд едилмиш еһсанынызы габагчадан һазырласыңлар. О һалда, бу еһсаныныз хәсисликлә дејил, чомәрдликлә һазырланмыш олачагдыр.

6 Буну да *дејим ки*, аз әкән, аз да бичәчәк; чох әкән исә, чох да бичәчәкдир.

7 Һәр кәс үрәјиндә нијјәт етдији кими *версин*, кәдәрлә, јахуд мәчбури јох; чүнки Аллах күләр үзлә верәни сеvir.

8 Вә Аллах сизә һәр чүр не'мәти бол

һәчмдә вермәјә гадирдир. Елә ки, һәр заман, һәр чәһәтчә, һәр шејә кафи өлчүдә саһиб олараг һәр јахшы иш үчүн бол имканыныз олсун.

9 Нечә ки јазылмышдыр: «*Һәдиј-јәләр* дағытды, јохсуллара верди; әдаләти әбәди давам едир.»

10 Әкинчи үчүн тохум вә јемәк үчүн чөрәк тәдарүк едән, әкдијинизи дә тәдарүк едиб чохалдачаг вә сәләһлијинизин сәмәрәсини артырачагдыр.

11 Һәр чүр чомәрдликлә кәстәрмәк үчүн һәр чәһәтчә зәнкинләшәчәксиниз. Бу чомәрдликлә дә бизим васитәмизлә Аллаһа шүкүр һасил едәчәкдир.

12 Чүнки бу иши ичра етмәниз нәинки мүгәддәсләрин еһтијачларыны өдәјир, һәм дә чохлу инсанын Аллаһа етдији шүкүрләр васитәсилә зәнкинләшир.

13 Бу хидмәтинизлә верилән сүбута көрә *инсанлар*, играр етдијиниз Мәсиһ Мүждәсинә олан итаәтиниз вә *малынызы* онларла вә һамы илә пәјлашмагда кәстәрдијиниз чомәрдликлә сәбәбилә Аллаһа һәмд едирләр.

14 Вә Аллаһын сизә көндәрдији һәддиндән артыг лүтфдән өтрү сизин үчүн дуа едәрәк, һәсрәтинизи чәкирләр.

15 Сөзлә тәсвир едилә билмәјән һәдијјәси үчүн Аллаһа шүкүр олсун!

## ОНУНЧУ ФӘСИЛ

### *Павел өзуну мудафиә едир*

1 БЕЛӘЛИКЛӘ, аранызда һазыр икән тәвәзәкар, гаиб икән исә сизә гаршы чәсур олан мән Павел, шәхсән Мәсиһин һәлимлији вә јумшаглығы наминә рича едир

2 Вэ жалварырам ки, мэн кэлэркэн, чисмани тэбиэтэ көрө һэрэкэт етди-жимизи сананларын бэзилэринэ гаршы тэтбиг етмэк нијјетиндэ олдуғум гэтијјэглэ өз чүр'эtimi көстэрмэјэ мәчбур олмајым.

3 Чүнки чисмани алэмдэ һэрэкэт едириксэ дә, чисмани тэбиэтэ көрө чэнк етмирик.

4 Чүнки чэнкимизин силаһлары чисмани дејилдир, лакин истехкам-лары јыхмаг үчүн Аллаһын гүдрэтинэ маликдирлэр.

5 Биз нэзэријјэлэри вэ Аллаһын билијинэ гаршы дуран һэр энкэли јыхырыг вэ һэр дүшүнчэни Мәсиһэ итаэт етсин дејэ эсир едирик.

6 Сизин итаэтиниз нэ заман тамам оларса, һэр чүр итаэтсизлији чэзалан-дырмаға һазырыг.

7 Һэр шејэ заһири көрүнүшүнэ көрө бахырысыныз. Экэр кимсэ дахилэн эминдирсэ ки, Мәсиһиндир, гој јенэ дә өзлүјүндэ дүшүнсүн ки, өзү нечэ Мәсиһинкидирсэ, биз дә еләјик.

8 Чүнки сизи јыхмаг үчүн дејил, инкишаф етдирмэк үчүн Рэббин бизэ вердији сэлаһијјэт һаггында бир аз чох өјүнсэм дә, утанмарам.

9 Мәктубларымла сизи горхутмаға чалышырмыш кими көрүнмэк истэ-мирэм.

10 Чүнки *кимсэ* дејир: «Мәктуб-ларында о чидди вэ гүввэтли, шәхси көркәми исэ тә'сирсиз, нитги исэ әһ-мијјэтсиздир.»

11 Белэ дүшүнэн адам гој билсин ки, биз гаиб икэн мәктублар васи-тәсилэ кәламда нечәјиксэ, һазыр икэн дә эмәлдэ еләјик.

12 Чүнки биз өзүмүзү, өзләрини тә'риф едэн бэзилэринэ охшатмаға, јахуд онларла мугајисэ етмәјэ чәсарэт

етмәрик; онлар өзләрини өзләри илә өлчәрэк вэ өзләрини өзләри илә мугајисэ едәрэк, анлајышсыз олурлар.

13 Лакин биз, һәддэн артыг дејил, анчаг сизэ чатмаг үзрә Аллаһын бизэ тәјин етдији иш саһәсинин һүдудуна гәдәр өјүнүрүк.

14 Биз, сизэ чатмамыш кими, һәд-димизи ашмајырыг, чүнки Мәсиһин Мүждәси илә сизэ дә чатдыг.

15 Биз, башгаларынын әмәји илә һәддиндэн артыг өјүнмүрүк. Лакин үмид едирик ки, иманыныз бөјүдүкчә, араныздакы иш саһәмиз дә хејли кенишләнәчэк ки,

16 Мүждәни сизин о тајыныздакы өлкәләрә тәблиғ едәк вэ башгасынын саһәсиндэ баша чатдырылмыш ишләр үчүн өјүнмәјәк.

17 Амма өјүнән, Рэбб илә өјүнсүн.

18 Чүнки өзүнү төвсијэ едэн дејил, Рэббин төвсијэ етдији адам мәгбул сајылыр.

## ОН БИРИНЧИ ФӘСИЛ

### *Сахта һәвариләр*

1 КАШ КИ, ағылсызлығыма аз да олса илтифат көстәрәјдиниз! Амма мәнэ илтифат көстәрирсиниз дә!

2 Һаггынызда Аллаһын сәјинэ бәнзәр бир сәј көстәрирәм. Чүнки сизи јеканэ бир кишијэ, Мәсиһэ нишанладым ки, Она сизи пак бир гыз кими тәгдим едим.

3 Лакин илан Һәвваны өз һијлә-кәрлији илә нечэ алдатдыса, горхурам ки, сизин дүшүнчәләриниз, нечэ олурса-олсун, Мәсиһэ олан садэ вэ тәмиз сәдагәтиниздән узаглашараг,

позулсун.

4 Чүнки экэр бири кэлиб, бизим тэблиг етмэдижимиз башга бир Исаны тэблиг етмэжэ башларса, јахуд алдыгыныздан фэргли бир руһу алырсынызса вэ ја гэбул етдижиниздэн фэргли бир Мүждэни гэбул едирсинизсэ, сиз буна мэмнунијјэтлэ дөзүрсүнүз.

5 Амма елэ дүшүнүрэм ки, мэн хэмэн ”фөвгэлхэварилэр”дэн һеч дэ кери галмырам!

6 Мэн нитгдэ маһир олмасам да, биликдэ мөһарэтсиз дежилэм. Биз буну һэр тэрздэ вэ һэр шејдэ сизэ нүмајиш етдирдик.

7 Мэкэр мэн сизи јүксэлтмэк үчүн өзүмү алчалтдымса, јэни Аллаһын Мүждэсини сизэ мөччани тэблиг етмэклэ, күнаһмы ишлэтдим?

8 Сизэ хидмэт етмэк үчүн башга чэмийјјэтлэри сојдум, онлардан музд алдым.

9 Вэ аранызда олуб, еһтијач дүдүгүм заман, кимсэјэ јүк олмадым; чүнки еһтијачымы, Македонијадан кэлэн *мө’мин* гардашлар тамамилэ өдөдилэр. Өзүм дэ һеч вэчһлэ сизэ эзијјэт вермэдим вэ кэлэчөкдэ дэ эзијјэт вермэмэјэ чалышачағам.

10 Мэсиһин мэндэ олан һэгигэти һаггы үчүн, Ахаја эјалэтиндэ һеч кимсэ мәни бу ифтихарымдан мөһрум етмэјэчөкдир.

11 Нэ үчүн? Сизи севмэдијимэ көрөми? Аллаһ билир *ки, сефирэм*.

12 Лакин етдијими кэлэчөкдэ дэ едэчөјэм ки, өјүндүклэри хүсусда бизэ мүсави сајылмаг үчүн фүрсэт ахтаранлара фүрсэт вермэјим.

13 Чүнки белэлэри јаланчы һэварилэр, Мэсиһин һэвариси чилдинэ кирэн, һијлэкэрликлэ фэалијјэт көс-

тэрэн адамлардыр.

14 Бу да тээччүблү дејил: чүнки иблис дэ нур мэлэји чилдинэ кирэр.

15 Буна көрө дэ иблисин хидмэткарлары салеһлик хидмэткарлары чилдинэ кирэрлэрсэ, бу гејри-ади бир шеј дејилдир. Онларын сону эмэллэринэ көрө олачагдыр.

*Файдалы дејилсэ дэ, өјүнмэлијэм*

16 Јенэ дејирэм: гој һеч кэс дүшүнмэсин ки, мэн ағылсызам. Амма, экэр белэдирсэ, мәни ағылсыз кими гэбул един ки, мэн дэ бир аз өјүнэ билим.

17 Дедиклэrimi Рэббин дејэчэји кими јох, анчаг ағылсыз имиш кими, бу өјүнмэ е’тимады илэ дејирэм.

18 Мадам ки, бир чохлары чисмани вэсфлэри илэ өјүнүрлэр, мэн дэ өјүнэчөјэм.

19 Чүнки сиз, ағыллы олдуғунуз һалда, ағылсызлара мэмнунијјэтлэ тәһөммүл едирсиниз!

20 Чүнки экэр бир кимсэ сизи эсир тутурса, истисмаредирсэ вэ овлајырса, өзүнү јүксэлдирсэ, үзүнүзэ силлэ вурурса, тәһөммүл едирсиниз.

21 Утанараг демэлијэм ки, бизим *буна* күчүмүз чатмырды! Лакин бир башгасы нэ илэ *өјүнмэјэ* чэсарэт етсэ – ағылсыз кими данышырам! – мэн дэ чэсарэт едирэм.

22 Онлар ибранидирми? Мэн дэ. Израиллидирлэрми? Мэн дэ. Ибраһимин нэслиндэндирлэрми? Мэн дэ.

23 Мэсиһин хидмэткарларыдырлармы? – Сэрсэм кими сөјлэјирэм! – Мэн һамыдан үстүнэм: даһа чох эмэк чөкдим, даһа чох зинданларда олдум, сајсыз-һесабыз кетэк једим, чох вахт өлүм тәһлүкэсиндэ олдум.

24 Јәһудилэрдэн беш дөфө гырхдан

бир эскик зэрбэ жемишэм,

25 Үч дэфэ дэјэнэклэ дөјүлдүм, бир дэфэ дашландым, үч дэфэ кэми гэзасына уградым, *бунун нәтижесиндә* бир кечэ вә күндүзү ачыг дәниздә кечиртдим.

26 Дэфэлэрлэ сәјаһәт етдим; чајлардан тәһлүкә, гулдурлардан тәһлүкә, һәмвәтәнләримдән тәһлүкә, дикәр халглардан тәһлүкә, шәһәрдә тәһлүкә, сәһрада тәһлүкә, дәниздә тәһлүкә, јаланчы гардашлар арасында тәһлүкә дүјдүм.

27 Әмәк вә зәһмәт, чох вахт јуху-сузлуг, ачлыг вә сусузлуг чәкдим; чох вахт јемәксиз вә сојугда чылпаг галдым.

28 Бүтүн бунлардан башга, күндән-күнә мәнә эзијјәт верән бир шеј *вардыр*: бүтүн иманлы чәмијјәтләри үчүн чәкдијим гајгы.

29 Ким зәиф дејил ки, мән зәиф олмајым? Ким бүдрәјир ки, мән *онун үчүн* јанмајым?

30 Әкәр өјүнмәк лазым кәләрсә, өз зәифлијими кәстәрән шејләрлә өјүнәчәјәм.

31 Рәббимиз Иса Мәсиһин әбәди олараг мүбарәк олан Аллаһы вә Атасы билир ки, јалан данышмырам.

32 Дәмәшгдә, һөкмдар Аретасын валиси дәмәшглиләрин шәһәрини пусурду ки, мәни јахаласын. Амма мән ири сәбәт ичиндә, шәһәр диварындакы бир пәнчәрәдән ендирилиб онун әлиндән гача билдим.

## ОН ИКИНЧИ ФӘСИЛ

1 ФАЈДАЛЫ дејилсә дә, өјүнмәлијәм. Инди Рәббдән кәлән хәјал вә

вәһјләрдән данышмаг истәјирәм.

2 Мәсиһә аид бир адамы таныјырам. О, он дөрд ил бундан габаг – билмирәм, бәдәндәми, бәдәндән харичми, Аллаһ билир – үчүнчү көјә\* апарылмышды.

3 Вә бу адам барәдә буну билирәм ки, – билмирәм бәдәндәми, бәдәндән харичми, Аллаһ билир –

4 О, чәннәтә апарылмыш вә инсанын бәһс етмәси гадаған олан сөзлә сөјлән-мәз шејләр ешитмишдир.

5 Белә бир адамла өјүнә биләрәм; өзүмә кәлдикдә зәифликләримдән башга һеч нә илә өјүнмәјәчәјәм.

6 Әкәр мән өјүнмәк истәсәм дә, ағылсыз олмарам; чүнки һәгигәти сөјләмиш олачағам. Лакин мән ондан чәкинирәм ки, кимсә мәним барәмдә, мәндә көрдүјүндән вә мәндән ешит-дикләриндән артыг дүшүнмәсин.

7 Вә мән вәһјләримин фөвгәл'адәлији илә гүррәләнмәјим дејә, бәдәнимә бир нештәр, шејтанын мәләји верилмишдир ки, мәни дилхор етсин ки, гүррәләнмәјим.

8 Үч дэфэ Рәббә јалвардым ки, ону мәндән узаглашдырсын.

9 Рәбб исә мәнә деди: «Лүтфүм сәнә јетәр; чүнки Мәним гүдрәтим зәифликдә камилләшир.» Буна көрә, даһа чох өз зәифликләримлә мәннунијјәтлә өјүнәчәјәм ки, Мәсиһин гүдрәти ичим-дә сакин олсун.

10 Бу сәбәбдән мән, Мәсиһ уғрунда зәифликләрә, тәһгирләрә, еһтијача, тәғибләрә вә сыхынтыллара таб кәтир-мәјә разыјам; чүнки мән зәиф олдугум заман гүввәтлијәм.

11 Мән /өјүнә-өјүнә/ ағылсызлыға чатдым. Сиз мәни буна мәчбур

\*2. Үчүнчү көј – јәни, чәннәт.

етдиниз. Сиз мэни тэрифлэмэли идиниз; чүнки мэн һеч дэ олсам, һэмэн ”фөвгэлһэварилэр” дэн һеч дэ керидежилэм.

12 Һэвари аламэтлэри сизин аранызда эмэлдэ, бөжүк тэһэммүллэ, аламэтлэрлэ, харигэ вэ мөчүзэлэрлэ көстэрилмишдир.

13 Мэн сизэ ағыр жүк олмадым. Бундан башга, о бири чэмийжэтлэрдэн нэжиниз эхсикдир? Бу күнаһы мэнэ бағышлажын!

### *Павелин гајғысы*

14 Бу үчүнчү дэфэдир ки, јаныныза кэлмэјэ һазырам вэ сизэ жүк олмајачағам; чүнки мэн сизинкини дежил, сизи ахтарырам. Чүнки ушаглар валидејнлэр үчүн јох, валидејнлэр ушаглар үчүн мал-мүлк топламалыдырлар.

15 Мэн исэ чох мэмнунијјэтлэ, чанларыныз уғрунда малымы да сэрф едэчэјэм, өзүмү дэ *фэда едэчэјэм*. Мэн сизи даһа чох сеvirэмсэ, сиз мэни даһа азмы сеvirсиниз?

16 Гој белэ олсун, мэн сизэ жүк олмадым; лакин кэлэкбаз олдуғумдан һижлэ илэ сизи элэ алмышам!

17 Мэкэр сизин јаныныза көндэрдјим адамлардан бири васитэсилэ, мэн сиздэн мәнфэат элдэ етдимми?

18 Мэн Титусдан хаһиш етдим вэ *о бири* гардашы онунла бэрабэр јаныныза көндэрдим. Мэкэр Титус сиздэн мәнфэат күдүрдү? Ејни руһла һэрэкэт етмэдикми? Ејни излэ кетмэдикми?

19 Сиз чохдан бэри дүшүнүрсүнүзмү ки, биз гаршынызда *анчаг* өзүмүзү мүдафиэ едирик? Биз Аллаһ гаршысында Мэсиһэ аид адамлар кими

данышырыг; вэ бүтүн бунлар, еј сеvimлилэrim, сизин инкишафыныз үчүндүр.

20 Чүнки горхурам ки, јаныныза кэлдикдэ, сизи истэмэдијим кими тапам, сиз дэ мэни истэмэдијиниз кими тапасыныз; *горхурам* ки, *аранызда* нифаг, пахыллыг, һиддэт, мүнагишэ, бөһтан, гејбэт, ловғалыг, гарышыглыг *олачаг*,

21 Вэ бир даһа јаныныза кэлдијим заман, Аллаһым мэни гаршынызда утандырачаг, мэн дэ, эввэлчэдэн күнаһа батмыш вэ эмэл етдиклэри мурдарлыг, чинси эхлагсызлыг вэ сэфаһэтдэн төвбэ етмэјэн чохлары үчүн јас тутачағам.

## ОН ҮЧҮНЧҮ ФЭСИЛ

### *Сон өјүдлэр вэ саламлар*

1 БУ үчүнчү дэфэдир ки, јаныныза кэлирэм; һэр иддиа ики вэ ја үч шаһидин ағзы илэ тэсдиг олуначагдыр.

2 Мэн икинчи дэфэ јанынызда оларкэн хэбэрдарлыг етдијим кими, инди дэ гаиб икэн эввэллэр күнаһа батмыш адамлара вэ башгаларынын һамысына хэбэрдарлыг едирэм ки, экэр јенэ јаныныза кэлсэм, эфв етмэјэчэјэм.

3 Мэсиһин мэним васитэмлэ данышдығына даир дәлил ахтарырысыныз. О сизэ гаршы зэйф дежил, анчаг аранызда гүдрэтлидир.

4 Чүнки О, зэйфликлэ чармыха чэкилди, лакин Аллаһын гүдрэти илэ јашајыр. Биз дэ Онда зэйфик, лакин Аллаһын гүдрэтиндэн өтрү, сизин

хејриниз үчүн Онунла јашајачағыг.

5 Өзүнүзү јохлајын, көрүн иман јолундасынызмы? Өзүнүзү имтаһан един. Мәкәр дәрк етмирсинизми ки, Иса Мәсиһ сиздәдир? Јохса имтаһандан мүвәффәғијјәтсиз чыхырсынызмы?

6 Үмид едирәм ки, бизим һәмән имтаһандан мүваффәғијјәтсиз чыхмадығымызы биләрсиниз.

7 Амма Аллаһа дуа едирик ки, пис иш көрмәјәсиниз; һәмән имтаһандан мүвәффәғ чыхмыш кими көрүнмәмиз үчүн дејил, анчаг имтаһандан мүвәффәғ чыхмамыш кими көрүнсәк белә, сизин јахшы иш көрмәниз үчүн *дуа едирик*.

8 Бизим һәгигәтә гаршы һеч бир күчүмүз јохдур, јалныз һәгигәт уғ-

рунда *күчүмүз вардыр*.

9 Чүнки биз зәиф, сиз исә гүдрәтли оlanda севинирик. Сизин камиллијиниз үчүн дә дуа едирик.

10 Мән бунлары гаиб икән она көрә јаздым ки, Рәббин јыхмаг үчүн дејил, инкишаф етдирмәк үчүн мәнә вердији сәлаһијјәтә көрә, һазыр икән сизинлә сәрт давранмајым.

11 Нәһәјәт, гардашлар, севинин! Камилләшин, тәсәлли тапын, һәмфикир олун, сүлһдә јашајын. Мәһәббәт вә сүлһ *гајнағы олан* Аллаһ сизинлә олачагдыр.

12 Бир-биринизи мүгәддәс өпүшлә саламлајын. Сизи бүтүн мүгәддәсләр саламлајыр.

13 Рәбб Иса Мәсиһин лүтфү, Аллаһын мәһәббәти вә Мүгәддәс Руһа шәриклик һамынызла олсун! /Амин./